

## Page Three

## Classified

Adds can be booked under these Categories : (all day publication)

Recruitment	Entertainment & Event
Property	Hobbies & Interests
Business Opportunity	Services
Vehicles	Jewellery & Watches
Announcements	Music
Antiques & Collectables	Obituary
Barter	Pets & Animals
Books	Retail
Computers	Sales & Bargains
Domain Names	Health & Sports
Education	Travel
Miscellaneous	

## Matrimonial (Sunday Only)



अब मात्र रु. 20 प्रति शब्द

# 3200 मीटर की ऊंचाई पर बना मतदान केंद्र


पहल

विधानसभा चुनाव के इतिहास में पहली बार होने जा रहा है ऐसा

संवाददाता

देहरादून। विधानसभा चुनाव के इतिहास में पहली बार समुद्र तल से 3200 मीटर ऊंचाई पर स्थित गंगोत्री धाम को मतदान केंद्र बनाया गया है। यह उत्तराखंड में सबसे ऊंचाई पर स्थित मतदान केंद्र है और यहां 137 मतदाता पंजीकृत हैं, जिसमें अधिकांश साधु-संन्यासी शामिल हैं।

उच्च हिमालय में स्थित गंगोत्री धाम में वर्षों से कई साधु तप कर रहे हैं। वर्तमान में साधुओं और आश्रम संचालकों सहित गंगोत्री धाम में 137 मतदाता हैं, जिनमें 10 महिला मतदाता भी शामिल हैं। मतदाताओं की संख्या कम होने के कारण इससे पहले विधानसभा चुनाव में कभी गंगोत्री में मतदान केंद्र नहीं बनाया गया। लोकसभा चुनाव 2019 में पहली बार गंगोत्री में पोलिंग बूथ बनाया गया था। इससे पहले



**मौसम बन सकता है चुनौती:** राज्य का सबसे ऊंचा मतदान केंद्र गंगोत्री यूं तो सड़क से जुड़ा है। शीतकाल में भी बार्डर रोड को सुचारु रखने के लिए सीमा सड़क संगठन चप्पे-चप्पे पर तैनात है। लेकिन, मतदान के दिनों में अगर भारी बर्फबारी होती है तो गंगोत्री जाने वाली पोलिंग पार्टी को दुश्वारियों का सामना करना पड़ेगा।

गंगोत्री धाम के मतदाताओं को मतदान के लिए 25 किलोमीटर दूर धराली या फिर 29 किलोमीटर दूर मुखवा आना पड़ता था। मतदाताओं की समस्याओं को देखते हुए निर्वाचन आयोग ने विधानसभा

चुनाव के लिए भी गंगोत्री में पोलिंग बूथ बनाने का निर्णय लिया। गंगोत्री से पांच किमी दूर कनखू के पास साधना कर रहे स्वामी रामकृष्ण दास कहते हैं, विधानसभा चुनाव में गंगोत्री में मतदान केंद्र बनने से

क्षेत्र में रहने वाले साधु-संतों की परेशानी कम हो गई है। इससे खूबसूरत क्या होगा कि लोकतंत्र पर्व का हवन-कुंड गंगोत्री में ही स्थापित हो। इससे सभी साधु-संत काफी खुश हैं। लोकसभा चुनाव 2019 में भी पहली बार गंगोत्री धाम में मतदान केंद्र बनाया गया था। उन्होंने बताया कि पहले दूरी अधिक होने के कारण गंगोत्री में रहने वाले अधिकांश मतदाता गंगोत्री से धराली, मुखवा मतदान केंद्र पर मतदान करने नहीं जा पाते थे।

जिला निर्वाचन अधिकारी मयूर दीक्षित ने बताया कि जिले में गंगोत्री धाम सहित कई हिमाच्छादित मतदान केंद्र हैं। इन मतदान केंद्रों पर समय से पोलिंग पार्टी भेजने के लिए सभी उप जिलाधिकारियों ने योजना बनाई है। अगर बारिश या बर्फबारी होती है तो इसके लिए पोलिंग पार्टियों को उस हिसाब से रवाना किया जाएगा। रास्तों की स्थिति की रिपोर्ट जोनल और सेक्टर मजिस्ट्रेट नियमित रूप से देंगे।

## न्यूज डायरी

पर्यटक गांव सौड़ में आग लगने से तीन मकान आग की भेंट चढ़े

**संवाददाता** पुरोला। मोरी ब्लाक के गोविन्द पशु विहार के सांकरे रेंज के पर्यटक गांव सौड़ में आग लगने से तीन मकान आग की भेंट चढ़ गए। इनमें रखा सारा सामान भी जलकर भस्म हो गया है। घटना करीब साढ़े तीन बजे की बताई जा रही है। गोविंद पशु विहार के कर्मचारियों सहित राजस्व विभाग की टीम मौके पर पहुंच चुकी है। पुरोला से फायर सर्विस भी तत्काल मौके के लिए रवाना कर दी गई थी लेकिन उसके वहां पहुंचने से पहले ग्रामीणों ने आग पर नियंत्रण कर लिया है। इस पूरे गांव को ग्रामीणों ने होम स्टे में तब्दील कर रखा है। केंदारकांडा जाने वाले अधिकांश पर्यटक यहीं रुकते हैं। गोविंद वन्य जीव विहार के उपनिदेशक देवी प्रसाद बलूनी ने बताया कि आग पर नियंत्रण कर दिया गया है। कोई जानमाल का नुकसान नहीं हुआ है। राजस्व उप निरीक्षक सोड द्वारा बताया जा रहा कि 01 मकान में 03 परिवार निवासी करते थे।

जिला अस्पताल में डॉक्टर समेत 18 मरीज संक्रमित

**संवाददाता** अल्मोड़ा। जिला महिला अस्पताल में उपचार को पहुंच रहे मरीजों समेत अस्पताल कर्मियों कोरोना चपेट में आ रहे हैं। शनिवार को भी जिला अस्पताल में तैनात एक डॉक्टर और लैब तकनीशियन समेत जांच को पहुंचे 18 मरीजों में संक्रमण की पुष्टि की गई। दरअसल इन दिनों तीसरी लहर में कोरोना संक्रमण को फैलने से रोकने के स्वास्थ्य महकमा अलर्ट मोड में है। अस्पतालों में पहुंच रहे सर्दी जुकाम समेत बुखार और संदिग्ध मरीजों को कोरोना जांच की जा रही है। शनिवार को भी जिला अस्पताल में तमाम मरीजों की जांच की गई। जिसमें अस्पताल में तैनात एक डॉक्टर, लैब तकनीशियन समेत 18 लोगों को कोरोना पॉजिटिव पाए गए। जिसमें तीन और चार साल के दो बच्चों भी शामिल हैं।

1.31 किलो चरस संग एक गिरफ्तार

**संवाददाता** अल्मोड़ा। लमगड़ा पुलिस और एसओजी की संयुक्त टीम ने एक व्यक्ति को एक किलो चरस के साथ गिरफ्तार किया है, जिसकी कीमत एक लाख रुपये आंकी गई है। वरिष्ठ पुलिस अधीक्षक डॉ. मंजूनाथ टीसी सख्त कार्रवाई के आदेश के बाद पुलिस ने चरस तस्करी को गिरफ्तार किया है। इसी क्रम में लमगड़ा पुलिस और एसओजी टीम ने शहरफाटक क्षेत्र में चेकिंग अभियान चलाया। इसी दौरान एक व्यक्ति के संदिग्ध प्रतीत होने पर उसे रोका और तलाशी लेने पर किशोरी लाल पुत्र देव राम, निवासी ग्राम हरिनगर अक्सोडा पोस्ट कसियालेख धारी, नैनीताल के कब्जे से लगभग एक किलोग्राम चरस बरामद की गई।

## पांच सालों में काम किए नहीं वोट किस मुंह से मांगेंगे

**संवाददाता** देहरादून। आम आदमी पार्टी के प्रदेश प्रवक्ता एवं कैंट विधानसभा प्रत्याशी रविंद्र सिंह आनंद ने कहा कि भारतीय जनता पार्टी के नेता जिस प्रकार से सीट बदलने का काम कर रहे हैं। बड़े बड़े इनके नेता विधायक मंत्री यहां तक कि इनके मुख्यमंत्री भी जिस प्रकार से सीट बदलने का काम कर रहे हैं इससे एक बात तो साफ है कि इनको चुनाव का डर सताने लगा है। आम आदमी पार्टी के सामने चुनाव में जाना कहीं न कहीं इनकी हार होने वाली है। आनंद ने कहा कि कहीं न कहीं इनके प्रत्याशी, इनके विधायक अपनी सीटों को न चुन कर दूसरी सीटें चुनाव कर रहे हैं क्योंकि इनको लगता है कि इनकी विधानसभा में इनकी

हार के डर से सीट बदल कर चुनाव लड़ने को तैयार भाजपा के लोग: रविंद्र सिंह आनंद

इतनी खिलाफत है, इनकी विधानसभा में तो इन्होंने पांच सालों में कुछ काम नहीं किए हैं। दूसरी विधानसभा में जा कर ये झूठे वादे कर अब ये जनता को बरगलाने का काम करना चाहते हैं। रविंद्र आनंद ने कहा कि इनको यह भी समझ लेना चाहिए कि आम आदमी पार्टी ने जिस तरह से घर घर जाकर जनता को जगाया है ऐसे में जो नेता जो दूसरी जगह जा कर चुनाव लड़ेंगे उनकी जमानत भी नहीं बचेगी। अब इनको हार का डर सता रहा है और इस प्रकार ये जो चीजे कर रहे हैं यह जनता के हित में भी नहीं हैं।



## स्लाटर हाउस के ठेकेदार ने किया प्रदर्शन

**संवाददाता** रुद्रपुर। नगरपालिका क्षेत्र में अवैध रूप से जानवर काटे जाने का आरोप लगाते हुए स्लाटर हाउस के ठेकेदार ने अपने समर्थकों के साथ नगरपालिका परिसर में धरना-प्रदर्शन दिया। उन्होंने हाथों में खाली प्लेट एवं चम्मच लेकर पालिका प्रबंधन पर उनकी रोजी-रोटी छीनने का आरोप लगाया। सूचना मिलते ही पुलिस मौके पर पहुंच गई। पुलिस ने ठेकेदार को आदर्श आचार संहिता का हवाला देते हुए धरना-प्रदर्शन बंद कराया। नगरपालिका ने हाजी इस्लाम कुरेशी को 31 मार्च 2022 तक बीस लाख सत्तावन हजार रुपये में स्लाटर हाउस का ठेका दिया था। इसमें नगरपालिका क्षेत्र में रहने वाले लाइसेंस धारकों को कानूनी रूप से पशु काटने की सुविधा दी गई थी।

## 14 फरवरी को जनता झाड़ू से करेगी राजनीतिक गंदगी साफ

**संवाददाता** देहरादून। आम आदमी पार्टी के सहप्रभारी राजीव चौधरी ने 8 विधानसभा प्रभारियों की एक और सूची जारी कर दी है। अब तक आप पार्टी कुल 63 विधानसभा प्रभारी अब तक बना चुकी है। आप पार्टी के प्रदेश सह प्रभारी राजीव चौधरी ने एक लिस्ट जारी करते हुए बताया कि पार्टी जल्द ही सभी अन्य बचे हुए विधानसभा प्रभारी भी जल्द नियुक्त कर देगी। उन्होंने बताया कि दयाल सिंह बिष्ट कर्णप्रयाग, के एन डोभाल रुद्रप्रयाग, पुष्पा रावत नरेन्द्र नगर, सागर भंडारी प्रतापनगर, संजय सैनी हरिद्वार, नरेश प्रिंस रुडकी, डॉ यूसुफ लक्सर, डॉ ललित भट्ट को

आप की ही बनेगी उत्तराखंड में सरकार: राजीव चौधरी

सूची

आप ने 8 और विधानसभा प्रभारी घोषित किए, अब तक 63 विधानसभा प्रभारी बना चुकी है आप

पिथौरागढ़ से आप ने अपना विधानसभा प्रभारी नियुक्त किया है। उन्होंने कहा कि बचे हुए 7 विधानसभा प्रभारियों की सूची बहुत जल्द आप पार्टी जारी कर देगी। उन्होंने कहा कि बीजेपी और कांग्रेस से पहले जहां आप पार्टी अब तक 51 प्रत्याशी मैदान में उतार चुकी है वहीं अब तक 63 विधानसभा प्रभारी बना चुकी है।

उन्होंने कहा कि आप पार्टी अपने

प्रभारियों और प्रत्याशियों को जनता के बीच जाने का पूरा मौका देती है इसलिए आप ने सबसे पहले अपने प्रभारियों और प्रत्याशियों की लिस्ट जारी की।

आप सहप्रभारी राजीव चौधरी ने कहा, अब जनता बदलाव चाहती है। कांग्रेस और बीजेपी ने पिछले 21 सालों में प्रदेश के संसाधनों को लूटने का काम किया है, जनता अब दोनों के कुशासन से त्रस्त हो चुकी है। पहले जहां जनता के पास विकल्प नहीं था वहीं अब जनता के पास आप पार्टी एक सशक्त विकल्प के तौर पर मौजूद है और अबकी बार जनता 14 फरवरी को झाड़ू उठाकर राजनीतिक गंदगी को साफ करने का काम करेगी।

तालिबान ने जगदगुरु शंकराचार्य को भेजा धमकी भरा पत्र

**संवाददाता** हरिद्वार। जगदगुरु शंकराचार्य स्वामी राजराजेश्वराश्रम महाराज को इस्लामी तालिबानी की ओर से धमकी भरा पत्र मिलने के बाद पुलिस सक्रिय हुई है। पुलिस ने इस मामले में आश्रम के प्रबंधक की तहरीर पर मुकदमा दर्ज कर मामले की जांच शुरू कर दी है। 2008 में भी स्वामी राजराजेश्वराश्रम को ऐसा ही पत्र मिला था। कनखल थाना प्रभारी मुकेश चौहान के मुताबिक कनखल स्थित श्री जगदगुरु आश्रम में शारदा पीठाधीश्वर जगदगुरु शंकराचार्य स्वामी राजराजेश्वराश्रम महाराज के आश्रम के प्रबंधक नारायण शास्त्री ने पुलिस को शिकायत दी है। जिसमें उन्होंने बताया है कि 13 जनवरी को जगदगुरु शंकराचार्य स्वामी राजराजेश्वराश्रम महाराज को पोस्ट के माध्यम से इस्लामी तालिबान का एक धमकी भरा पत्र मिला। जिसके बाद महाराज ने पुलिस को इस मामले की सूचना दी। सूचना मिलने पर कनखल थाना प्रभारी मुकेश चौहान आश्रम में पहुंचे और महाराज से मुलाकात कर पत्र के बारे में जानकारी ली।